

## STQARRIJA GĦALL-ISTAMPA 24/2019

30 ta' Lulju 2019

### Il-Premju Emanuele Luigi Galizia 2019 jagħraf il-proġetti ta' kwalita' għolja mill-professjoni



K A M R A T A L - P E R I T I

*To support members of the profession in achieving excellence in their practice of architecture and engineering in the interest of the community*

Kien mitt sena ilu, fil-25 ta' Lulju 1919, meta Herbert Plumer, li kien il-Gvernatur ta' Malta, ġab fis-seħħ l-Ordinanza dwar l-Arkitetti, li rregolat il-professjoni ta' "Land Surveyor and Architect" u hejjiet t-triq sabiex tiġi stabbilita l-professjoni tal-Perit kif nafuha llum. Il-Kamra tal-Periti fakkret din l-okkażjoni permezz tat-tieni edizzjoni tal-Premju Emanuele Luigi Galizia, li jiċcelebra x-xogħol tal-professjoni Maltija, u tagħraf l-eċċellenza fl-arkitettura, l-inġinerija ċivili, ir-rigenerazzjoni urbana u d-disinn tal-intern.

Karatteristika ewlenija tal-professjoni hi l-interazzjoni mal-ispazju fiziku, u għalhekk kien jixraq li bħala parti tal-Premju Galizia tiġi organizza wkoll wirja pubblika ta' wħud mill-aqwa proġetti li l-periti pproduċew fl-aħħar sena. Il-proġetti jvarjaw bejn dawk ta' skala nazzjonali, bħaż-żewġ proġetti finalist fil-kategorija tar-rigenerazzjoni urbana, għal proġetti iktar intimi ta' disinn tal-intern.

Din il-wirja, li ser tkompli sat-2 ta' Awwissu 2019 fi Ġnien il-Biskuttin maġenb il-monument ta' Kristu Re fil-Floriana, hi rappreżentattiva tal-firxa wiesha u diversa tal-kompetenzi u ħiliet tal-professjoni, u għandha l-għan li sservi wkoll ta' bilanċ għall-perċezzjoni negattiva li għandha l-industrija, li tagħha l-professjoni tiffirma parti.

Id-disinn għandu impatt dirett fuq il-kwalita' tal-ħajja u tal-ambjent. Il-Kamra tal-Periti hija kommessa b'mod sħiħ li tassisti lill-Gvern f'kull mod sabiex jiġi żgurat li jkun hemm qabza ta' kwalita' fl-ambjent urban ta' pajjiżna.

Il-Premjijiet ġew ippreżentati waqt Gala Dinner eleganti li fil-25 ta' Lulju 2019 fil-Phoenicia Hotel, u għaliha attendew iktar minn 200 perit u mistiedna oħrajn. L-eċitament u s-sens ta' għaqda kienu jinħassu sew, u din kienet okkażjoni oħra fejn il-periti setgħu jingħaqdu, jaqsmu s-suċċessi tal-professjoni, u jiddiskutu materji li jaffettwawhom ta' kuljum.

Din hija l-lista' tar-rebbieħa:

**Premju tal-President għall-Aqwa Proġett**

Chris Briffa Architects għar-*Reef Guest House, Bahrain*

**Premju tal-President – Kommendazzjoni Speċjali**

Valentino Architects għal *threeplusone*

**Premju għall-Kwalita' fl-Arkitettura**

MJMDA għal *Limber Lattice*

**Premju għar-Rigenerazzjoni Urbana**

Periti tal-GHRC u MTIP għall-*Funtana tat-Tritoni*

<b>Premju għall-Proġett Residenzjali</b>	Valentino Architects għal <i>threeplusone</i>
<b>Premju għall-Proġett Internazzjonali</b>	Chris Briffa Architects għar- <i>Reef Guest House, Bahrain</i>
<b>Uffiċċju Emerġenti – Kommendazzjoni Speċjali</b>	Archi+
<b>Premju għad-Disinn Intern</b>	MMK Studio għal <i>Qormi Industrial Minimalist Home</i>
<b>Premju għad-Disinn Intern – Kommendazzjoni Speċjali</b>	Forward Architects għal <i>AX Rosselli Privilege</i>
<b>Premju għall-Proġett tat-Teżi (M. Arch.)</b>	Martina Cutajar għal <i>Chance and Order in Architectural Production</i>
<b>Premju għar-Riċerka (M. Arch.)</b>	Andrew Borg Wirth għal <i>True Thick and Thin: Architecture as an Implication</i>
<b>Premju għall-Proġett tat-Teżi (M. Eng.)</b>	Emmanuel Bonello għal <i>The Sea Maiden</i>
<b>Premju għar-Riċerka (M. Eng.)</b>	Lucia Calleja għal <i>Auxetics in Architecture: A Study on Geometry and Topology</i>

Il-Kunsill tal-Kamra tal-Periti ppreżenta wkoll *Lifetime Achievement Award* lil Emanuele Luigi Galizia, wieħed mill-iktar arkitekti prolifici u importanti tad-19-il sekl u f'Malta, u li għalih huwa msemmi dan il-Premju. Dan ir-rikonoxximent gie ppreżentat lis-Sur Francis Galea Naudi u s-Sur Rob Galea, li huma dixxendenti diretti ta' Galizia.

Il-Premju Galizia għal din is-sena kienet sponsorizzata minn JM Vassallo Vibro Steel Ltd u Satariano, u bis-sostenn ta' Brands International Ltd, Halmann Vella, Vivendo Group, AX Group, Bathroom Design Malta, Creations, Light Design Solutions u The Farsons Foundation.

#### **Noti għall-medja:**

1. Intbagħat press pack lill-medja kollha. Għal iktar informazzjoni tistgħu tikkuntattjawna fuq [galizia@kamrataperiti.org](mailto:galizia@kamrataperiti.org)
2. Il-fotografi tal-proġetti rebbieħa u tal-avvenimenti għandhom jiġu msemmija meta jiġu ppubblikati r-ritratti tagħhom
3. L-isponsor prinċipali tagħna, J.M. Vassallo Vibro Steel Ltd (JMV) u Satariano, għandhom jiġu msemmija fir-rappurtagg.
4. Għal iktar informazzjoni dwar il-Premju Galizia ara: <https://premjugalizia.org/>
5. Għal iktar informazzjoni dwar Emanuele Luigi Galizia ara: <https://premjugalizia.org/emanuele-luigi-galizia/>